

# వాయు తనం



శ్రీ చాగంటి సోమయాజులు

రాజ్యానికి వొంటిమీద స్పృహ పూర్తిగా తప్పి పోయింది. అది ఈ ప్రపంచంలో లేదు. వెంకటప్పయ్య ప్రాణాలు ఎక్కడివక్కడ ఎగిరిపోయాయి. పరిక్షగా పెళ్లాం మొహంలోకి చూశాడు.

రాజ్యం పెరిమెలు కదులుతున్నాయి. వివో మాటలు అంటున్నట్టుంది. మాటలు పైకి రాకపోయినా మనస్సులో వివో అనుకొంటున్నది.

“వోసే రాజ్యం!” అని ఆదుర్దాగా పిలిచేడు. అది పలకలేదు. అది ఈ ప్రపంచంలో లేదు. మనో హరమైన తోడిరాగాన్ని తోడుపుచ్చుకొని అంబర వీధుల్లో విహరిస్తున్నది.

వసారాలో పిల్లలు గందరగోళం చేస్తున్నారు.

“వెధనల్లారా ఏమిటా అల్లరి?” అని గట్టిగా పిల్లల్ని వెంకటప్పయ్య కసిరాడు. పిల్లలు దగ్గరగా ఉంటే చావకొట్టేవాడే.

“అబ్బ తుళ్ళిపడ్డానండీ! పిడుగుపడ్డట్టు పిల్లల మీద అలాగ విరుచుకుపడుతున్నా కేం?” అని రాజ్యం తెలివితెచ్చుకొని అడిగింది. కళ్లు చిట్టించి మొగుణ్ణి చీదరగా చూసింది.

“నీవొంట్లో ఎలాగుందో చెప్పు” అని ఆత్మీతగా అడిగాడు.

“వాళ్ళ నెండు కలా కసిరారు?”

“కసిరి తే కసిరాను. ముందు నీవొంట్లో ఎలా గుందో చెప్పు”

“నిజేపంలాగుంది. ఇప్పుడే మొచ్చిందని?”

“పిలిస్తే పలికేవా మరి?”

“పిలిచారా?”

“పిలవలేదూ మరి?”

“అలాగనా!” అని రాజ్యం నవ్వింది. దాని నవ్వు మొహం చూడ్డానికి భయంకరంగా ఉంది. పైకి

వచ్చేసిన గుడ్లగుబకళ్లు, ముందుకు పొడుచుకు కనబడుతున్న ముందుపళ్లు మొహాన్ని బీభత్సం చేసేశాయి.

“వొళ్లు మరిచిపోయానండీ!” అని రాజ్యం మల్లా నవ్వింది.

“అంతేకదా!” అని వెంకటప్పయ్య కాస్తంత కుదటపడ్డాడు. రాజ్యం టైపాయిడు జ్వరంతో తీసుకొని తీసుకొని కింధి పెటవలసినంత అయి బతికి బట్టకడుతున్నది. పథ్యం తింటూ, ఇంకా వారం రోజులే అయింది. వెంకటప్పయ్యకి అదురుమాత్రం పోలేదు. ఆ మాయదారి టైఫాయిడుజ్వరం మూడువారాలగా పొక్కిపోసినతరవాత దిజారలేదు. మల్లా తిరగబెట్టింది. మరి మూడువారాలుమాడు నా మహాత్మ్యం అని ముప్పతిప్పలా పెట్టింది. పత్యం పెట్టించినా, ఆస్పత్రినుంచి ఇంటికి తీసుకొచ్చినా, వెంకటప్పయ్యకి పక్కబెదురు అలాగనే ఉండిపోయింది. ఏక్షణంలో నైనా దాని ప్రాణం గుటుక్కుచుంటుందనే వాడి భీతి!

“నావంట్లో హాయిగా ఉంది. తింటున్నది అరుగుతున్నది. నిద్రపడుతున్నది. అంత జబ్బుపడ్డాక నిలచున్న పాళంగా మామూలుమనిషిని కమ్మంటే అవుతానా?” అన్నది రాజ్యం.

రాజ్యాన్ని మాస్తేమాత్రం దానివంట్లో ప్రాణాలు ఎలాగ నిలబడి ఉన్నాయో అని ఆశ్చర్యం వేస్తుంది. కండయావత్తూ ఆర్చుకుపోయి ఎమికెలమీద తోలు మాత్రం మిగిలివున్నది.

“నువ్వు పరధ్యానంగా ఉంటే గుండెలార్చుకు పోయాయి” అన్నాడు. నిద్రపోతున్న పెళ్లాన్ని చూశాడా—ప్రాణం ఉందా లేదా అనే సంకోచం వాణ్ణి ప్రతీగోజూ పీక్కుతింటూ ఉండడం, దాని కడుపుకిందికి మీదికి ఊపిరికి ఎగురుతూ ఉంటే బతికే

ఉన్నదని నిర్ధారణ చేసుకొంటూ ధైర్యపడడం వాడికి పరిపాటి అయిపోయింది.

“మనస్సు ఎటో పోయింది. నావంట్లో మరేం లేదు. ఈయింటికి మారినదగ్గరనుంచి నాకు హాయిగా ఉంది.” అన్నది రాజ్యం.

“నాకూ ఈయింటికివచ్చినదగ్గరనుంచి హాయిగా ఉంది. ఏదో కొత్తసంతోషం కలుగుతున్నది. ఎటొచ్చి అద్దె కాస్త ఎక్కువనుకో” అన్నాడు.

“అద్దెకే బెంగగా ఉంది” అన్నదిరాజ్యం.

“ప్రాణానికే క్షేమంలేనితరవాత చెధవ అద్దెకి చూసుకొంటామా? ఏ బెంగా వద్దు” అన్నాడు. అంతకుముందు వాళ్లు ఇరుకుసందులో ఇవ్వాకులనాటి పాతగూఢ్యంలో అద్దె చవకని ఉండేవారు. అక్కడ ఉన్నన్నాళ్లు ఇంటిల్లిపాదికి రోగాలే. ఆఖరికి రాజ్యానికే ప్రాణంమీదికొచ్చింది మనీషిత్తోడు లేనివాడు. ఆస్పత్రిలో పెళ్ళాస్తుంచి యమయాతన పడ్డాడు. కట్టుకొన్నమొగుడు, కనుకొన్న పిల్లలు అద్భుత వంతులు కావడాన్ని బతికి మనుషుల్లో పడ్డది. ఇప్పుడు కొత్తగా కట్టిన సిమెంటు దాబాలో రెండు చిన్న గదులూ, వసారా అద్దెకు తీసుకొన్నారు. ఎదురుగుండా చూడ ముచ్చటైన మేడ ఉన్నది. ఇళ్ళమ్మూ విశాలంగా పెరళ్ళున్నాయి. పెరళ్ళన్నీ ఉద్యానవనాలే.

“వెధవడబ్బు ఏదో కూడిక చేసుకొంటాము. నువ్వు బతికావు. అంతే చాలు” అన్నాడు.

“అదేమన్నమాటలేండి. నా జబ్బుకి ఎక్కణ్ణుంచి తెచ్చారో, ఎంత అయిందో ఇప్పటికి నాకు చెప్పకండా ఉన్నారు. అదీ ఆలోచించుకోవాలి” అన్నది.

“ఆవూసు నిన్నెత్తద్దన్నానా? ముందు నీ ఆరోగ్యం చూసుకో. నువ్వేమీ లోభపడకు, కావలసి నంత డివల్లిన్ను తాగు. తెచ్చిన పళ్ళన్నీ తినెయ్యి. పిల్లలకికూడా పెట్టకు”

“తినకేం చేస్తున్నాను. ? కాళ్ళు బాపుకోని మీచేత వండించుకొని మరీ తింటున్నాను. ఏదైనా అప్పు అప్పే కదా? మన కింకోవిధం ఉంది కనకనా?”

“ఆవూసు ఎత్తోద్దన్నానా?” అన్నాడు. డబ్బు మాటెత్తగానే వాడికి గాభరా పుట్టింది. జీతం రెండు నెలలదీకాక రెండువందలకి దాటి ఖర్చు అయి పోయింది. డాక్టరు అశ్వినీదేవతలాగ కాణీ పుచ్చుకోకండా కాపాడుకొచ్చినా వుత్తమందులకి అయి పోయింది. ధర్మాసుపత్రిలో పడేసినా తలకిమించిన ఖర్చు అయింది.

“ఎత్తనులెండి. తీర్చుకొందాం తప్పిగా. కూడి కకి ఏముంది? నాచేతిలోనే ఉంది”

“సరేలే అలాకే చేతువుకాని” అని వెంకటప్పయ్య పెరట్లో కెళ్ళిపోయాడు. వాడి కాసంభాషణ పెంచడం ఇష్టంగాలేదు. కాళ్ళూ, చేతులూ, మొహం కడుక్కొని వచ్చాడు. తల దువ్వుకొని దుస్తులేసుకొన్నాడు. వీధిలోకి బయలుదేరేడు.

రాజ్యం మళ్లా ఈ ప్రపంచంలో లేదు. చిరిచీకటిగదిలోకి ప్రవేశిస్తున్నది. కిటికీలోంచి సాయం కాలపునెల్తురు రాజ్యం మొహంమీదిపడి బంగారపు పూత పూస్తున్నది.

వెంకటప్పయ్య రాజ్యం మొహాన్ని తడేకంగా చూస్తూ నిలబడ్డాడు. వాడికి భయం మరి కలగలేదు. చిన్ననాటి ఏ మధుర సన్నివేశాన్నో జ్ఞప్తికి తెచ్చుకొని వాళ్లు పరవశమాతున్న దనుకొన్నాడు. మొహంలో దేదీప్యమానంగా సంకోషం లాండ విస్తున్నది.

కొన్ని సంవత్సరాలై రాజ్యం అంత సంతోషంతో ఉండడం వెంకటప్పయ్య చూడలేదు. కాపరానికొచ్చిన తొలిసంవత్సరం ఇరవై నాలుగుగంటలూ కిలకిల నవ్వుతూ, బంతిలాగ త్రుళ్ళిపాట్లు పడుతూ ఉండేది. సంవత్సరం తిరక్కండా దానిగుండెలికి చంటికుర్రాణ్ణి వప్పగించి సంసారసాగరాన్ని ఉత్తరించుకునెళ్ళుతూ, అవతిలదరికి చేరమంది జీవితం! కాపరానికొచ్చి ఆరెళ్ళయింది. ముగ్గురు కొడుకుల తల్లిఅయి ఈదుతున్నది.

అకస్మాత్తుగా రాజ్యం నోరు తెరచింది. తల వోపక్కకిపెట్టి ఆడిస్తున్నది. దానిచేష్టకి వెంకటప్పయ్య పకాలున నవ్వేడు. ఆ నవ్వు కోరింత దగ్గులాగ వాణ్ణి వొహంతినుగాని వదలిపెట్టలేదు. రాజ్యం విహాయసవీధుల్లోంచి ఆనవ్వుతో భూమ్మీదికి వచ్చేసింది.

“ఎందుకూ అంత విరగబాటునవ్వు?” అని మొగుట్టడిగింది.

“విదీ మళ్లా నోరు సాగదీసి, మెడవంచి ఆడించు మాస్తాను” అన్నాడు.

“అహా! ఎదురింటిపిల్ల పాడుతున్నది. వినండి” అన్నది. రాజ్యం చెప్పేక ఎదురింటినుంచి సంగీతం వస్తున్నట్టు చెవులకు తెలిసింది. చెవుల్లో గుయ్యిఁ గుయ్యిఁచుంటున్నా అదేమిటో తెలుసుకోవలసిన అవసరం వాడికి అంతవరకూ కలగలేదు!

“ఓహో ఇక్కడ సంగీతం వినబడుతున్నదే! అదియా సంగతి. చిన్నప్పకు నువ్వు చిన్న వాయు లీన విద్యాంసురాలివి కదూ! మరిచిపోయాను” అన్నాడు.

కామవర్ణని రాగాలాపనతో కంపిస్తూ, పువ్వు వెలగవాసనతో మత్తెక్కి గాలి బరువుగా గదిలోకి ప్రవేశిస్తున్నది.

“విమ్రోయ్ పిల్లలూ ఇక్కడ సంగీతక చేరీ అవున్నది. వచ్చి వినండి” అన్నాడు. కొడుకు లిద్దరూ వీధులోకికూడాపోయి పాట ఆశ్చర్యచకితులై వింటూ నిలబడ్డారు.

“ఈయింట్లో సుఖంగా ఉండనుకొన్నానుకొని ఈ పాఠ్యశాల తప్పదులానుంది” అన్నాడు.

“శొంతికోమ్ము తెచ్చుకోండి” అన్నదిరాజ్యం. అతని మనస్సు చివుక్కుమంది. శొంతి గంభం పూసి నట్టు వొళ్ళంతా సెగలూ, పొగలూ లేచాయి.

“చీకటి పడుతూఉంటే ఇప్పుడెందుకూ వీధి లోకి? పెందరాళే అన్నం తినకూడదూ?” అన్నది.

“అనుకొంటూ ఉండగా ఆలస్యమైపోతున్నది. ఇలాగూ ఇహనెళ్ళి పాపపరిహారార్థం ఇక మంచిపని చెయ్యాలి” అన్నాడు.

“పాపాలుకూడా చేస్తున్నారా?”

“పాపం చెయ్యండి బతుకు నెళ్ళలేదు”

పిల్లలిద్దరూ సంగీతం జాగ్రత్తగా వింటు న్నారు. వాళ్ళకి క్రమణానందంగా నేఉందిగాబోలు. పిల్లల హృదయాలు నిష్కల్మషంగా ఉంటాయి. స్వభావసిద్ధంగా సంగీతం సమ్మోహపరుస్తుంది. చిన్న వయస్సునుంచి కాస్తంత రాగతాళ జ్ఞానం కలిగిస్తే

జీవితంలో సంగీతం ప్రవేశించి ఆ జన్మాంతం ఆనందహేతువు అవుతుంది.

“ఓహో మీరు మీ అమ్మకి పిల్లలే! సగమల సాంబారు మీకు వచ్చినట్టుండే!” అని వెంకటప్పయ్య వీధిలోకి నడిచాడు.

రాజ్యం మెల్లిగాలేచి స్వెచ్చి నొక్కింది. దూలాంమగ్యనున్న గొట్టం క్రమేణా వెలిగి గదినిండా ఆణిముత్యంలాగ కాంతిపడ్డది. విద్యుద్దీపాలు సిమెంటు డాబా గదుల్లో ఉన్నంత అందంగా పూర్వకాలపు నాలుగిళ్ళలోగిళ్ళలోశోభించవు. బూజుపట్టిన పెణక కింద, పట్లతోనింపిన బల్బులూ రాజ్యం సంగీతం రెండురోజులు వెలిగి పూర్ణ అయిపోయింది. దాని ఫిడేలు మూలపడ్డది. కమాను విరిగి పెంటకుప్పని చేరింది. జీవితంలోంచి సంగీతం తొలగిపోయినా ఎదురింటి అమ్మాయి పాడుతూఉంటే ఎక్కడలేని సుఖాన్ని, సంతోషాన్ని ఇస్తున్నది.

రాజ్యానికి జీవితంలో అసందర్భంగా ఏమీ జరగలేదు. అంతే సవ్యంగానే నడిచింది.

ఆరేళ్లక్రితం రాజ్యాన్ని మాడడానికి పెళ్ళి వారు వచ్చారు. వాళ్ళతో వెంకటప్పయ్యవచ్చాడు. వాళ్ళంతా రాజ్యాన్ని పాడమన్నారు! వాళ్ళనాన్న నాలుకేళ్ళయి అవసరంగా సంగీతం చెప్పిస్తున్నందుకు పాడవలసిన శుభముహూర్తం వచ్చింది.

తొడిలో కీర్తన సిగ్గుపడుతూ అందుకుంది. గొంతుకెత్తేసరికి అపశ్యతి పలికింది. ఉసిలోకి రావల సిన తాళం వేలమీదికొచ్చింది! వొళ్ళంతా జలద రించి పాటంతా గాభరా అయిపోయింది. పాట ఆపగానే రాజ్యానికి ఏడుపు పర్యంతం అయి పోయింది.

కొని వచ్చిన పెళ్ళిపెద్దలు పాటకి సెహబాసో అన్నారు. తెనుగుపెద్దలకి శృతీ, అపశ్యతీ తెలియ వని, రాగ తాళ జ్ఞానం వాళ్ళకుండదని, వాళ్ళ జీవి తాలలో సంగీతం లేనేలేదని అనూయికపు పెళ్ళికూతు ల్ళకి ఏమి తెలుసు?!

“మీ అల్లుడు ఉద్యోగం చెయ్యక్కలేదు” అన్నాడొక పెళ్ళిపెద్ద. రాజ్యం వాళ్ళ అజ్ఞానానికి లోలోపల నవ్వుకొంది.

వెంకటప్పయ్య రాజ్యాన్ని మనసారా అంగీక రించే పెళ్ళిచేసుకొన్నాడు. పేరు వెంకటప్పయ్య

అయినా వెంకటప్పయ్య అల్లాటప్పయ్య కాదు. పెళ్ళి నిశ్చయం కాగానే రాజ్యం కూడా తను అదృష్టవంతు రాలిననే అనుకొంది. వెంకటప్పయ్య పెళ్ళినాటికి పట్టపగ్గాల్లేని ఆంధ్ర విశ్వకళా పరిషత్తువారి పట్ట భద్రుల్లో ఒకడు! చెన్నరాష్ట్ర ప్రభుత్వపు డెబ్బయి రెండురూపాయిల ఎల్. డి. గుమస్తాలలో ఒకడు!

పెళ్ళయినకొత్తలో వాళ్ళ కోడలు రాజ్యం మాబాగా పాడుతుందని ఊళ్లోవాళ్లు పేరంటానికి వెళితే బలవంతం చేసి పాడించేవారు. మొగుడు ఒక్కనాడు పాడమనలేడు. తాను పాడనూలేడు!

సిగ్గువదలి అత్తవారింట్లో తనకి తాను నోరెత్తి పాడుకొనే సమయం రాకండానే పుట్టి మునిగిపోయి నట్టు వేవిశ్చతో పుట్టింటికెళ్ళింది. దాంతో ఆడ జన్మ సార్థకమైంది.

వసారాలో పిల్లలు గందరగోళం ప్రారంభించారు.

“ఎందుకరా అలాగ పీక్కుంటారు? ఇలాగ రండి” అన్నది. కుస్తీలు పడుతున్న కొడుకు లిద్దరు తల్లిదగ్గరకొచ్చారు. ఐదేళ్ళవాడొకడూ, నాలుగేళ్ళ వాడొకడూ.

“తమ్ముడు నిద్రపోతున్నాడా?” అనడిగింది.

“సుర్రు పెడుతున్నాడు” అన్నాడు పెద్దవాడు.

“అల్లరిచేస్తే లేచిపోదూ?” అన్నది. పెద్దవాడు కొంటెగా నవ్వేడు. ఇద్దరూ పొరపాటు చేస్తున్నట్టు మొహాలు పెట్టారు.

“ఎదురింటి అమ్మాయి హాయిగా పాడుతున్నది. కూచుని చక్కగా వినండి” అన్నది. వాళ్ళు బుద్ధిగా కూచున్నారు. పిల్లలని సముదాయిం చడం, శాంతంగా సబునైన మాటలు చెప్పి అల్లరిచేయకండా చెప్పినట్టు వినేటట్టు చెయ్యడం, మొహంమీదికి పొగరాకండా పాయి్యి ఊదడం మొదలైనవిద్యలన్నీ రాజ్యం అవలీలగా నేర్చుకొంది.

ఎదురింటి అమ్మాయి స్వరకల్పన ప్రారంభించింది. స్వరాలు సెలయేళ్లలాగ ప్రవహిస్తూ, మధ్యమధ్య జలపాతాల్లాగ తిరగబడి ఘోషిస్తున్నాయి. గాత్రం తారస్థాయికిలేసి గాంధారంలో నిలుపుతూ కల్పన చేస్తున్నది.

రాజ్యానికి ఏనుగంత సత్తువ వచ్చింది. నిత్య జీవితంలో ఆనందానికి, ఆరోగ్యానికి సంగీతం అవసరమే. తాను పాడలేకపోయినా అర్థంచేసుకోగలిగితే ఉత్తమ సంగీతం మంచిని చేస్తుంది.

అద్దంగా పానకంలో పుడకలాగ ఎదురింటి అమ్మాయి తమ్ముడుకాబోలు వచ్చాడు.

“గమపదని ఓజగ...”

సరిసనిపదని ఓజగ...” అని గొంతుక చించుకొని అపశ్చృతిలో స్వరాలు వేశాడు. ఆ అమ్మాయి తంబూరా పాటా ఆపేసింది.

“వెధవా సంగీతం నేర్చుకోమంటే రావుకొని అల్లరికి సిద్ధం” అన్నది.

“నేను స్వరం సరిగ్గా వెయ్యలేదూ?” అని ప్రశ్నించాడు.

“నాన్న రానీ చెవుతాను” అన్న దాఅమ్మాయి.

“దానిపనిసరి సానిదాని పదని ఓజగ...” అంటూ కుర్రవాడు మరోస్వరం వేశాడు. అపశ్చృతిలోనైనా కుర్రవాడు స్వరాలు సరిగ్గానే పట్టుకు వేస్తున్నాడు. వాతావరణంలో సంగీతం ఉంటే వాసాలుకూడా పాడతాయి. అందులో గగనం లేదు.

“నాన్నరానీ వెధవా” అని ఆ అమ్మాయి సంగీతం ఆపు చేసేసింది. రాజ్యానికి వొళ్లు మండిపోయింది. ఆ పిల్ల అన్నీ తినకొచ్చినరాగాల్లో కృతులే పాడుతున్నది.

“కొంచంసేపైనా ప్రాణం హాయిగా ఉంది. ఇహనైంది సంగీతం” అన్నది రాజ్యం.

“ఇంక పాడజేంటమ్మా?” అని పెద్దకొడుకు అడిగాడు.

“అదిగో మీలాటి అల్లరి కుర్రవాడువచ్చి కంగాళీచేస్తే కోపంవచ్చి పాట మానేసింది”

“ఎలాగమ్మా పాడుతున్నది?”

“నేర్చుకొని పాడుతున్నది”

“నువ్వు పాడతావా?”

“ఓ పాడతాను. నీకు చెప్పమన్నావా?”

“ఛీ! మొగాళ్లు పాడరు”

“మొగాళ్ళూ పాడతారమ్మా. నీకు చెప్పమన్నావా?”

“వీడి చెప్ప”

“తరవాత చెపతలే” అని రాజ్యం కాళ్ళుబాపి గదిలో అడ్డంగా పడుకుంది.

“ఒరే పెద్దాడూ కాళ్ళు పట్టు బాబూ” అంది. పెద్దవాడు మెల్లిగా కాళ్ళు సుద్దుతూ కూచున్నాడు.

“నేను చేతులు సుద్దుతూ నమ్మా” అంటూ రెండో వాడు చేతులు సుద్దుతూ కూచున్నాడు.

రాజ్యం కళ్ళాణి కృతి అనుకొంటూ పడు కొంది. అంతా మరిచిపోయింది. సంగతులు చిక్కు పడ్డకురుల్లాగ అవకతవక అయిపో నూయి.

“ను వ్యాపిల్లలాగ పాడ్డంలేదు” అన్నాడు పెద్ద వాడు.

“అంతా మరిచిపోయానురా” అన్నది. పెరటి వసారా గూట్లోంచి సిబ్బి కిందపడి వికారంగా చప్పుడై గదిమూలలన్నీ గుయ్యిఁ పెట్టాయి.

“కుక్క కాబోలు కొట్టండి. గూట్లో అన్నం మండబెట్టింది కాబోలు!” అన్నది రాజ్యం. కొడు కులు పరిగెట్టారు.

“కుక్క కాదమ్మా పిల్లి. అన్నంగిన్నెమీద సిబ్బి తిరగదోసీసింది” అన్నాడు పెద్దవాడు.

“నయమే. మల్లూ వండుకోకండా. కుక్క ముట్టుకున్న కూడూ తినవలసిన కోజాలు. తలుపులు గడియి పెట్టిరావొద్దూ?” అన్నది రాజ్యం.

“నువ్వేవచ్చి సంగీతం వినమన్నావు” అన్నాడు పెద్దకొడుకు.

“ఔనమ్మా నేనే మిమ్మల్ని రమ్మన్నాను. కాని తలుపులు వేసి రావాలి. తెలిసిందా?” అని మెల్లిగా చెప్పింది.

వెంకటప్పయ్య తిరిగి వచ్చేశాడు.

“పెరట్లో వెన్నెలా, పువ్వు వెలగవాసన మహా బాగున్నాయి” అన్నాడు వెంకటప్పయ్య.

“అప్పుడే వచ్చేశారే?” అన్నది రాజ్యం.

“పనైపోయింది”

“పాపపరిహారం అయిందా?”

“కొంచం అయింది”

“ఈమధ్య ఏముండదగ్గరకో వెళ్ళారు కాబోలు”

“రామరామ”

“మీ మాటలు వాళ్ళకం అలాగుంది”

“ఛీఛీ”

“ఆమాట అనలేనులెండి. నన్నొదిలి మీరు వెళ్ళండే”

వెంకటప్పయ్య కండువాలోదాచి చంకక్రింద వీదో పెట్టాడు. గుండ్రంగా వేపరుచుట్టి ఉంది.

“ఏమిటిది?” అన్నది రాజ్యం.

“విప్పిమాపిస్తానుకదూ”

లోపల బాగా నాలుగువేళ్ళ వెడల్పుచుట్టు జరీ అంచు చీర ఉంది. దానికి తగ్గ పట్టురవికెలగుడ్డా ఉంది. మహారాణి మొదలు మామూలు మహిళ దాకా ప్రతీ ఆడదీ మెచ్చుకునే చుట్టు జరీ చీర.

“కొన్నారా?”

“కొన్నాను. ఉన్నడబ్బు కాస్తా అయిపో కండా కొనేశాను.”

“డబ్బెక్కడిది?”

“చెపితే నువ్వు నన్ను తుమించవు”

“ఏంచేశారండీ?”

“ఏమీ అననని చేతిలో చెయ్యి వెయ్యి” అన్నాడు. ముందుకు చెయ్యి జాపేడు. వాడిచెయ్యి వొణుకుతున్నది. రాజ్యం చేతిలో చెయ్యి వేసింది.

“అలాగ వొణికిపోతున్నారే? ఏంచేశారండీ? దొంగతనం చెయ్యలేదుకదా?”

“అంతకన్నా హీనమైనదే. నీకు టైఫాయిడు మల్లూ తిరగబెట్టిందికదూ. నాకు ఆశలన్నీ ఉడిగి పోయాయి. స్నేహితు దొకడు ఇంటికివచ్చి చూసీ చూడ్డంతో సలహా ఇచ్చాడు. తెగించి వాడి కిచ్చేశాను”

“ఏమిటిచ్చేశారు?”

“నీకింకా తెలియలేదు. వాడే పట్టుకెళ్ళి రెండువందలవీధైకి అమ్మేశాడు. అంతడబ్బు వస్తుం దని కల్లోకూడా అనుకోలేదు. పాతదనుకొన్నాను. పాతదానికే విలువ ఎక్కువట!”

రాజ్యానికి అర్థమైంది. గది నాలుగుపక్కలా కలయణాసింది.

“ఇహ నువ్వు చూడక్కర్లేదు”

“వెళ్ళిపోయిందా!” అని దీర్ఘంగా నిట్టూ ర్చింది.

“నీకు కష్టంగా ఉంటుందని తెలుసు. నేను చేసింది తప్పే” అని నేరస్తుడిలాగ మొహం పెట్టుకున్నాడు. మొగుడి మనస్సు బాధ పడుతున్నదని గ్రహించి తన విచారాన్ని క్షణంలో దిగమింగుకుంది.

“ఏతప్పు చేయలేదు. ఏసంసారైనా అడచేస్తాడు. చెయ్యవలసి వచ్చిచేశారు. మీరేం తినేశారా?”

“మనకంతా మొగపిల్లలేకదా అని ధైర్యం చేశాను”

“పోనియ్యండి. నానోరు ఏనాడో నొక్కుకుపోయింది. ఇహ నా ఫిజేలు ఉండి నన్ను రక్షి

స్తుందా? సరస్వతీకటాక్షం నా కంటే ఉంది. తల్లి వెళ్ళిపోయింది. వెళ్ళిపోతూ తల్లి తల్లిగుణాన్ని చూపించుకొంది. నాకు ప్రాణంపోసింది. వెళ్ళిపోతూ నాకో చీరా రవికలగుడ్డా పెట్టింది” అని గుడ్లనిండా నీళ్లు నింపుకొంది. ఎదురుగుండాఉన్న చీరని రాజ్యం విప్పయినా చూడలేదు.

“నాలుగుకాలాలపాటు ఉంటుందికదా అని కొనేశాను” అని చీర సగం విప్పేసి రాజ్యం భుజం మీద కప్పేశాడు వెంకటప్పయ్య.

“జ్ఞాపకంగా ఉంటుంది లెండి” అన్నది రాజ్యం.

